

आंतरराष्ट्रीय बायलां दिसाच्याफातभूयेर राष्ट्रपती द्रौपदी मुर्मू हांणी देशांतल्या सगळ्या नागरिकांक, खास करून बायलांक परबी भेयल्यांत. बायल ही समाजाची आनी राष्ट्राची बुन्याद आसा , शिकिल्यो आत्मनिर्भर आनी सशक्त बायलो एक समृद्ध आनी पुरोगामी राष्ट्र उबारपाक म्हत्वाचें योगदान दिवंक शकतात हचेर ताणी भर दिलो. शिक्षण, विज्ञान, खेळ, कला आनी संरक्षण ह्या सारक्या वेगवेगळ्या मळार बायलांन आपली प्रतिभा दाखयल्या आनी आयज तरणाट्यो बायलो नव्या भारताचीं सपनां साकार करतात अशें ताणी सांगले . मजगती राष्ट्रपती द्रौपदी मुर्मू फाल्यां आंतरराष्ट्रीय बायलां दिसा निमतान नवी दिल्लीत जावपी कार्यावळीक मार्गदर्शन करतल्यो . बायलां आनी भुरगीं उदरगत मंत्रालयान आयोजीत केल्ल्या ह्या कार्यावळीक बायलां आनी बाल विकास मंत्री अन्नपूर्णा देवी आनी राज्यमंत्री सावित्री ठाकुर हाजीर रावतल्यो . इतले मजगती आंतरराष्ट्रीय बायलां दिसा निमतान फाल्यां नवी दिल्लींत बायलां आनी भुरगीं उदरगत मंत्रालयान शक्ती पदयात्राचें आयोजन केला . सकाळीं 7:30 ते 10 मेरेन जावपी ही पदयात्रा इंडिया गेट सावनसुरु जावन विजय चौक मेरेन चलतली .वेगवेगळ्या मळार बायलांच्या फुडारपणाच्या भुमिकेक मान दिवप आनी बायलांची सुरक्ष आनी सशक्तीकरण खातीर सरकाराची वचनबद्धताय दाखोवप हो ताचो हेत आसा.

केंद्र सरकारान आदिवासी समाजाच्या सर्वांगीण उदरगती खातीर जायत्यो उपाययेवजल्यो केल्यात जातुत सांस्कृतीक परंपरा आनी भाषांचो आस्पाव आसा अशें राष्ट्रपती द्रौपदी मुर्मू हांणी सांगलें. आयज अस्तंत बंगालांतल्या दार्जिलिंगांत जाल्ल्या धाव्या आंतरराष्ट्रीय संथाल परिशदेंत ताणी उलोवप केले .संथाळ संस्कृताय आनी परंपरा सैमा कडेन खोलायेन जोडिल्ली आसून पर्यावरण संवर्धन आनी सैमा वांगडा मनशाच्या अस्तित्वाक अनुकूल आसा अशें ताणी सांगलें. Bytes२१ सेक

प्रधानमंत्री नरेंद्र मोदी हांणी आभासी पावन्द्यार आयज राजस्थानांतल्या कोणत नव्या ग्रीनफील्ड विमानतळाचो बुन्यादि फातर बसयलो. . Bytes२५सेक

विमानतळांच्या विकासाक लागून जोडणी सुदारताच पूण भोंवतणच्या शारांनी उद्देग आनी पर्यायनाकय चालना मेळ्ळा अशें तांणी सांगलें.

भारताची उदरगत हेर देशांच्या चुकांचेर न्हय तर स्वताच्या बळग्याचेर मेजतले अशें विदेशमंत्री डॉ. एस. जयशंकर हाणी म्हणला . आयज रायसीना संवादात हिंद महासागराच्या फुडारा विशीं तांणी सांगलें bytes sa jayshankar benefit 20 sec . ऑस्ट्रेलियाचे आदले विदेश मंत्र्यां सयत सेशेल्स, मॉरिशस आणि श्रीलंकेच्या विदेश मंत्र्यांनी ह्या संवादांत आपले विचार मांडले.

भारत क्षमतांचे संवसारीक केंद्र म्हूण उदेली अशे नागरी विमानन मंत्री के राममोहन नायडू हांणी सांगले. एरोस्पेस कंपनी एअरबस युरोपा भायर भारतांत दुसरें व्हडलें डिजिटल हब उबारता अशी म्हायती तांणी दिली. आयज बेंगळूरुंत एअरबस इंडिया तंत्रज्ञान केंद्राचें तांणी व्हर्चुअल पावन्द्यार उक्तावण केले. ही सुविधा एअरबसाच्या व्यावसायिक विमानां आनी हेलिकॉप्टरां खातीर महत्त्वचे प्रणालीं डिझाइन विकसित करतली.

आयज जन औषधी दीस. ते निम्तान प्रधानमंत्री नरेंद्र मोदी आनी घरमंत्री अमित शाह हांणी प्रधानमंत्री भारतीय जन औषधी येवजणेच्या लावार्थ्यांक परबीं दिल्यात

भारतीय हवामान खात्यान आयज हिमाचल प्रदेश, सौराष्ट्र, कच्छ, दर्यादेगेवेलो आंध्र प्रदेश आनी गुजरातात उश्णतायेचो ल्हारांचो अदमास उक्तायला. तशेच फुडले दोन ते तीन दीस अस्तंत राजस्थान आनी कोंकणांत अशाच हवामानाची शक्यताय आसा.

आयसीसी दादल्यांच्या टी-20 संवसारीक करंड क्रिकेट सर्तीच्या फायनलींत फाल्यां भारत आनी न्यूझीलंड पांगडाआड खेळलो. हो खेळ अहमदाबादच्या मरेन्द्र मोदी मैदानार सांजे 7 वरांचेर सुरु जातलो मजगती ह्या खेळाच्या फाभुंयेर भारतीय रेल्वेन अहमदाबादाखातीर खाशेली गाडयो चलोवपाचो निर्णय घेतला.

इतल्यान ह्या राष्ट्रीय खबरो सोपल्या. आमचे फुडले तुमका आयकुक मेळले फाल्या सकाळी आठ जावण चाळीस मिंणाचेर -